



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 317 राँची, शुक्रवार 25 वैशाख, 1937 (श०)
15 मई, 2015 (ई०)

राजस्व एवं भूमि सुधार विभाग

(भू-अर्जन निदेशालय)

अधिसूचना

12 मई, 2015

संख्या-02/आरोप-दुमका- 14/2012-2061/रा,-- दिनांक 12 मई, 2015 श्री सामुएल समद, तत्कालीन अंचल निरीक्षक, अंचल कार्यालय, दुमका सम्प्रति सहायक बंदोबस्त पदाधिकारी, बंदोबस्त कार्यालय, धनबाद के विरुद्ध उपायुक्त दुमका के पत्रांक-2075/गो., दिनांक-14 नवम्बर, 2011 के द्वारा विभागीय कार्यवाही संचालित करने की अनुशंसा की गई है, जिसमें राजकीय बुनियादी विद्यालय, दुमका के नाम से पूर्व में बंदोबस्त की गई जमीन की पुनः बंदोबस्ती हेतु अनुमंडल पदाधिकारी, दुमका से अनुशंसा की गई थी। जिसके नाम से जमीन बंदोबस्ती हेतु प्रस्ताव दिया गया, वह प्रथम श्रेणी के पदाधिकारी हैं एवं उस मौजा के रैयत भी नहीं है। इस प्रकार इनके द्वारा संथाल परगना काश्तकारी अधिनियम की धारा 28 का स्पष्ट उल्लंघन किया गया है, तथा जानबूझ कर तथ्य छिपाकर कतिपय व्यक्ति को बेरोजगार एवं भूमिहीन दिखाकर उच्च पदाधिकारी को दिक्भ्रमित किया गया ।

अनुदेशों का उल्लंघन करते हुए स्वेच्छाचारिता, अनुशासनहीनता एवं कर्तव्यहीनता का परिचय देते हुए एक सरकारी सेवक के लिए निदिष्ट आचरण के प्रतिकूल कार्य करने का आरोप श्री समद के विरुद्ध प्रथम दृष्ट्या प्रमाणित होता है। उपायुक्त, दुमका की अनुशंसा एवं श्री समद के विरुद्ध आरोपो पर पूर्ण विचारोपरांत सरकार द्वारा श्री समद के विरुद्ध विभागीय कार्यवाही गठित करने का निर्णय लिया गया है ।

तदनुसार विभागीय कार्यवाही के संचालन हेतु संचालन पदाधिकारी के रूप में श्री अशोक कुमार सिन्हा, भा.प्र.से. (सेवा निवृत्त) तथा प्रस्तुतीकरण पदाधिकारी के रूप में प्रभारी पदाधिकारी बंदोबस्त कार्यालय दुमका को नामित किया जाता है ।

झारखण्ड राज्यपाल के आदेश से,

ह./- (अस्पष्ट)

सरकार के उप सचिव ।
